

Күч-көлсчирин зуна амрлгын

Советск оln-амтн эврәннь коммунистическ партин гар-врт оlnа амгьулнъ-джиргь-лин төлө чидлән нөл уга кōд-лэд, мана орн-нутгт коммуни-стическ обществ делддж йов-на.

Мана орн-нутгт күн-күүг даджрдг, кōдлмш эс олдлгын үндсәри уга кегдсмн. Мана орн-нутгин оln-амтн цуг кōдл-цхәнә, оln-амтнә бәәдл-джи-ргьл өдр ирвәс улм ясрад йо-вна. Советск күн болгын кōд-лх чигн, амрх чигн зōвтә. Эн зōвнъ СССР-н Конституцд бичәтә бәәдг мōн.

Советск күүнә эрүл-менд харлгынд, теднә культури ам-рлгынд Коммунистическ па-рть болн Советск правитель-в оньдин килмджән өгнә. Мана орн-нутгт амрлгьна гер-мүд, курортс, паркс, садмуд, стадионс, культури Бәәшнъ-гүд болн Гермүд, клубс, биб-лотекс йир элвг. Мана амтс шунмгьагьар кōдлдж чигн чадна, культури кевәр ам-рдж чигн чадна.

Советск улсин амрхдан ду-рта, амрхднъ сән тааста ца-гнъ хаврин болн зуна сармуд болджана. Зуна сармудт сул-дхврт гарцхасн күч-көлсчир эврәннь дурар амрлгьна гер-мүдт, шалтгта улснъ — куро-ртсур эмиллгынд одцхана, эрүл үднъ дурн-седкнъ тусси газ-рури йовцхана. Сулдхврт эс гарсн улснъ болхла кōдлм-шиннъ хōөн садмуд, парксар, стадионсур одцхана, нәр-наад, спортивн дөрлдә хәләдж амрц-хана.

Мана орн-нутгт кōдлмш ке-дг бōдүн улс бәәтхә, нам сур-гульчирин бийснъ чигн куль-тури кевәр амрцхана, пионер-ск лагермүдт одцхана, экс-курст, туристск путевкс авч оln зүсн гәәхмджтә сәәхн га-зр-ус үзцхәнә.

Эн джил Хальмг таньгьчин профсовет Элстд пионермүдин 160 ормта зуна амрлгьна ла-герь гаргьджана. Эн лагерьт 7-с авн 15 наста кōвүд-күүкд нег сар амрцхасн. Зунн тур-шарт эн лагерь хойр сард кōд-лхмн.

Оргн оln-амтиг культури амрлгьар теткхин эркд парть болн правительств искусств-д оln-амт орлуулгьар ик кōдлмш делгрүлдж йовна. Од-гә цагт культури Гермүд бол-гьар, ик-ик коллективс бол-гьар, профсоюзн организац-сар художественн самодее-тельность бӯрдәгдси кōдл-джәцхәнә. Иим кōдлмш дел-грүлснә ашд мана оln багь-чуд дундас әвртә гидг билгтә-эрдмтә улс илдж гарчана.

Ода, мана Хальмг таньгь-чд хаврин тәрәнә кōдлмш төг-сснә хōөн, социалистическ мал өсклгьиг теткхин төлөд өвснә хадлгьна гүргү, дакад мана Хальмгин эдл-ахун эрк ик чиртә — торгьн ноос кир-гьдж авлгьна гүргү эклчксн бәәнә.

Эн джилин хавр хурта-чи-гтә болсн учрар, делгү хадл-гьн гарв. Тер төлөд таньгьчин цуг күч-көлсчир эврәннь оlnа малдан хойр джилә кōриъ белдх даалгьвр бийстән авц-хасн, зүткдж кōдлдж йовцха-на.

Өвснә хадлгьнд боли хōөнә киргьлгьнд кōдлдж йовх күч-көлсчирт культури серг-мдж бӯрдәхин төлөд агиткульт-бригаде боли Хальмг государ-ственн ду-бингьин ансамбль эргдж йовад нәр-наад үзү-лдж йовцхана. Кинос таср-хан уга үзүлгднә, мана би-чәчир йовдж күч-көлсчирлә залгьлдж, эврәннь бичцхәсн шүлгүдән, келврмүдән умшдж өгцхәхмн.

Одгә цагт ганцхн культури Гермүдин боли онц коллектив-син художественн самодее-тельностьс эргдж йовдж оln зүсн концерте үзүлсн деер, ик-ик балгьсдин театрмудин, цирксин артистир эргдж йо-вдж, оln-амтнә зōөр гаргьц-хадг улст күрч нәр-наад үзү-лдж йовцхана.

Болв, күч-көлсчирин зуна амрлгь тетклгын — зуг куль-тури Гермүдин, кинон боли театрмудин кех кōдлмш гидж санх керг уга, эн кōдлмш гар-двр угагьар бийнъ заядар ке-дхми гидж санх керг уга. Эн кōдлмшиг партиин, советск, профсоюзн боли комсомольск организаце бӯрдәдж, гарддж, залх зōвтә.

Күч-көлсчирин зуна амрл-гьиг сәәнәр бӯрдәхин эркд гүүлгәнә организаце усн-унд, морожн хулдлгьиг таслвр гар-гьл уга теткх зōвтә. Эн халхар мана таньгьчин потребсоюз боли балгьсна гүүлгән сән белдвр кев гидж келдж бол-шго. Усн-унд боли морожн хулдг киоскс, лотошникүд селәдәр бәәтхә, нам балгьс-нд чигн хәтәр. Эн тоот дуту-дундсиг цаг түдәл уга чиклх кергтә.

Оln амтнә амрдж сергмдж кедг газрмуд — паркс, теагр-муд, садмуд, культури Гер-мүд, клубс, стадионс цугтан берк гидг дигтә-дарата болх зōвтә. Советск культури кōд-ләчир күч-көлсчирин культури амрлгьна төлө аргь-чидлән әрвл уга кōдлх зōвтә.